

राज्यातील शेतकऱ्यांचे देशाबाहेर अभ्यास दौरे
ही १००% राज्य योजना सन २०१२-१३
मध्ये राबविण्यास वित्तिय मान्यता देण्याबाबत

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक शेविदौ ४२१२/प्र.क्र.१०१/३-अ
मंत्रालय विस्तार, मुंबई ४०० ०३२.
दिनांक: २२ ऑक्टोबर, २०१२

संदर्भ- शासन निर्णय, कृषि, पशुसंवर्धन, दुग्धव्यवसाय विकास व मत्स्यव्यवसाय विभाग क्रमांक-
१) शेविदौ-४२०७/प्र.क्र.१४५/३-अ, दिनांक ६ जून, २००७
२) शेविदौ-४२११/प्र.क्र.३८/का.३ अ, दिनांक ९ मार्च, २०११
३) कृषि आयुक्तालयाचे पत्र क्रमांक जा.क्र.कृआ/वि.प्र.५/शेविअदौ/प्र.क्र.४/५३७/२०१२,
७ जून, २०१२ आणि दि.११ जुलै, २०१२.
४) कृषि व पदुम विभाग यांचे क्रमांक शेअदौ-४२११/प्र.क्र.३८/३ अ, दिनांक २२ मे, २०१२ चे पत्र.
५) शासन निर्णय, कृषि, पशुसंवर्धन, दुग्धव्यवसाय विकास व मत्स्यव्यवसाय विभाग-
क्रमांक-शेविदौ-४२१२/प्र.क्र.१०१/३ अ, दिनांक १८ जुलै, २०१२

प्रस्तावना:-

राज्यातील शेतकऱ्यांचे केवळ उत्पादन व उत्पादकता वाढविणे हे ध्येय यापुढे न रहाता उत्पादित होणाऱ्या शेती मालाला चांगला दर्जा देऊन चांगला भाव मिळण्यासाठी नवीन तंत्रज्ञानाचा वापर शेतकऱ्यांनी त्यांच्या उत्पादनाकरिता करणे अत्यंत गरजेचे झाले आहे. शेतीशी निगडीत घटकांबाबत जगात वेळोवेळी होत असलेले बदल, विकसित होत असलेले तंत्रज्ञान हे शेतकऱ्यांपर्यंत त्यांच्या गरजेनुसार योग्यवेळी पोहोचविणे आणि त्यासाठी आवश्यक सहाय्य व सोयी सुविधा पुरविणे निकडीचे आहे. कृषि विस्तार कार्यक्रमाद्वारे शेतकऱ्यांना आधुनिक तंत्रज्ञानाची माहिती देण्याकरिता करावयाच्या विविध उपाय योजनांसाठी कृषि विभागाकडून विविधांगी प्रयत्न करण्यात येत आहेत. याकरिता "राज्यातील शेतकऱ्यांचे देशाबाहेर अभ्यास दौरे" आयोजित करणे ही योजना सन २००४-०५ पासून सुरु आहे. या योजनेचे उद्दिष्ट सफल होण्याच्या दृष्टिकोनातून संदर्भाधीन दिनांक ६ जून, २००७ च्या शासन निर्णयान्वये दिलेले मापदंड त्याचप्रमाणे संदर्भाधीन दिनांक ९ मार्च, २०११ च्या पूरकपत्रान्वये सुधारीत केलेल्या अनुदानानुसार ही योजना सन २०१२-१३ मध्ये राबविण्यास संदर्भाधीन क्र.५ च्या शासन निर्णयान्वये प्रशासकीय मान्यता दिलेली आहे. आता सदर योजनेस शासनाची वित्तिय मान्यता देण्याची बाब शासनाच्या विचाराधीन होती.

शासन निर्णय:-

विविध देशांनी विकसित केलेले शेती विषयक तंत्रज्ञान व अनुषंगिक बाबी यांची माहिती त्या-त्या देशातील शेतकऱ्यांशी प्रत्यक्ष चर्चा करून, तसेच क्षेत्रिय भेटी, संबंधित संस्थांना भेटी इत्यादी द्वारे शेतकऱ्यांचे ज्ञान आणि क्षमता उंचावण्याकरिता राज्यातील शेतकऱ्यांचे देशाबाहेर अभ्यास दौरे आयोजित करणे ही

योजना सन २०१२-१३ मध्ये राज्यात राबविण्यास विभाग स्तरावर / आयुक्तालय स्तरावर गठीत केलेल्या समितीच्या निर्णयांच्या अधिन राहून रु.७५०.०० लक्ष (रु.सात कोटी पन्नास लक्ष फक्त) च्या कार्यक्रमास शासनाची वित्तीय मान्यता देण्यात येत आहे. तसेच सदरहू अनुदान महाराष्ट्र राज्य छोट्या शेतकऱ्यांचा कृषि व्यापार संघ पुणे यांचे अधिनस्त ठेवण्यास खालील अटीच्या अधिन राहून मान्यता देण्यात येत आहे.

अ) परदेशातील अभ्यास दौऱ्यातील शेतकऱ्यांची निवड पारदर्शक असावी व निवडीमध्ये

पुनरावृत्ती नसावी.

ब) वितरीत निधीचे उपयोगिता प्रमाणपत्र पुढील निधी वितरीत करण्यापूर्वी शासनास सादर करावे.

क) अभ्यास दौऱ्याच्या फलनिष्पत्तीबाबत प्रतिवर्षाचा एकत्रित अहवाल पुढील वर्षाच्या

अभ्यास दौऱ्यास मान्यता देण्याच्या प्रस्तावासोबत शासनास सादर करावा.

२. सदर योजनांची संख्यात्मक तसेच उद्दिष्टांसंदर्भात तपासणी करून पुढील वर्षी चालू ठेवण्यासंदर्भात आढावा घेण्याबाबत वित्त विभागाने निर्देशित केलेले असल्याकारणाने सदर योजनांच्या फलनिष्पत्ती संदर्भात अहवाल (Soft व Hard प्रतीमध्ये) तयार करण्यासाठी येणारा खर्च सदर निधीतून भागविण्यासाठीही शासन मान्यता देत आहे.

३. राज्यातील शेतकऱ्यांचे देशाबाहेर अभ्यास दौरे या योजनेच्या अंमलबजावणीकरिता मार्गदर्शक सूचना, नियम, निकष आणि अटी आयुक्त (कृषि), महाराष्ट्र राज्य, पुणे यांच्या मान्यतेने निर्गमित कराव्यात. योजना अंमलबजावणी संदर्भात योग्य ती कार्यवाही करण्यास आयुक्त (कृषि), महाराष्ट्र राज्य, पुणे यांना प्राधिकृत करण्यात येत आहे. या योजनेवरील खर्च करण्यास व त्याबाबतच्या मार्गदर्शक सूचना निर्गमित करण्यास संचालक (आत्मा) तथा राज्य नोडल अधिकारी, कृषि आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून प्राधिकृत करण्यात येत आहे.

मागणी क्रमांक डी-३

२४०१-पीक संवर्धन,

१०९ विस्तार व प्रशिक्षण, पंचवार्षिक योजनांतर्गत योजना (राज्य योजना)


१०९ (०१)(३९) शेतकऱ्यांचे देशाबाहेरील अभ्यास दौरे

३३-अर्थसहाय्य (२४०१ ४३६५)

४. हा शासन निर्णय वित्त विभागाच्या अनौपचारिक संदर्भ क्र २९८/१२/व्यय-१, दि.१५ ऑक्टोबर, २०१२ अन्वये दिलेल्या मान्यतेनुसार व अपर मुख्य सचिव (कृषि) यांच्या मान्यतेने निर्गमित करण्यात येत आहेत.

५. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात येत असून त्याचा संगणक संकेतांक २०१२१०१८१४१६२०१३०१ असा आहे.

महाराष्ट्राचे राज्यपाल यांच्या आदेशानुसार व नांवाने,



(उ.म.मदन)

अवर सचिव, महाराष्ट्र शासन,

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग.

प्रति,

आयुक्त, कृषि, महाराष्ट्र राज्य, पुणे,
संचालक (आत्मा) तथा राज्य नोडल अधिकारी, कृषि आयुक्तालय, पुणे (५ जादा प्रतीसह)
सर्व संचालक / सर्व सहसंचालक, कृषि आयुक्तालय, पुणे,
सर्व विभागीय कृषि सहसंचालक,
सर्व जिल्हा अधिक्षक कृषि अधिकारी,
सर्व जिल्ह्यांचे कोषागार अधिकारी,
महालेखाकार (लेखा परीक्षा/लेखा व अनुज्ञेयता), महाराष्ट्र-१, मुंबई/ महाराष्ट्र-२, नागपूर,
सर्व विधान मंडळ सदस्य, महाराष्ट्र विधान मंडळ,
मा. मंत्री (कृषि) यांचे खाजगी सचिव / मा. राज्यमंत्री (कृषि) यांचे खाजगी सचिव,
वित्त विभाग (व्यय-१ / अर्थसंकल्प-१२), मंत्रालय, मुंबई-३२,
नियोजन विभाग (कार्यासन १४३१), मंत्रालय, मुंबई-३२,
कार्यासन २-अ, कृषि व पदुम विभाग, मंत्रालय, मुंबई-३२
निवड नस्ती.